

॥ ఓం నమో నారాయణాయ ॥

శ్రీమన్నారాయణీయం

గురువాయుపురాధీశం విష్ణుం నారాయణం హరిమ్ ।
వాసుదేవం జగన్నాథం కృష్ణం వందే జగద్గురుమ్ ॥

ప్రథమస్కంధ పరిచ్ఛేదము

1 – ప్రథమ దశకము

॥ శ్రీ భగవన్మహిమ ॥

సాన్దానన్దావబోధాత్మకమనుపమితం దేశకాలావధిభ్యాం
నిర్ముక్తం నిత్యముక్తం నిగమశతసహస్రేణ నిర్భాస్యమానమ్ ।
అస్పష్టం దృష్టమాత్రే పునరురు పురుషార్థాత్మకం బ్రహ్మాతత్త్వం
తత్తావద్భాతి సాక్షాత్ గురుపవనపురే హస్త భాగ్యం జనానామ్ ॥ (1.1)

ఏవం దుర్లభ్యవస్తున్యపి సులభతయా హస్తలభ్యే యదన్యత్
తన్వా వాచా ధియా వా భజతి బత జనః క్షుద్రతైవ స్ఫుటేయమ్ ।
ఏతే తావద్వయం తు స్థిరతరమనసా విశ్వపీడాపహత్యై
నిశ్శేషాత్మానమేనం గురుపవనపురాధీశమేవాశ్రయామః ॥ (1.2)

సత్త్వం యత్తత్పరాభ్యామపరికలనతో నిర్మలం తేన తావత్
భూతైర్భూతేన్ద్రియైస్తే వపురితి బహుశః శ్రూయతే వ్యాసవాక్యమ్ ।
తత్స్వచ్ఛత్వాద్యదచ్ఛాదితపరసుఖచిద్గర్భనిర్భాసరూపం
తస్మిన్ ధన్యా రమన్తే శ్రుతిమతిమధురే సుగ్రహే విగ్రహే తే ॥ (1.3)

నిష్కమ్పే నిత్యపూర్ణే నిరవధి పరమానందపీయూషరూపే
 నిర్లీనానేకముక్తావళిసుభగతమే నిర్మలబ్రహ్మసిన్ధౌ ।
 కల్లోలోల్లాసతుల్యం ఖలు విమలతరం సత్త్వమాహుస్తదాత్మా
 కస్మాన్నో నిష్కలత్త్వం సకల ఇతి వచస్త్వత్కలాస్వేవ భూమన్ ॥ (1.4)

నిర్వ్యాపారోఽపి నిష్కారణమజ! భజసే యత్క్రియామీక్షణాఖ్యాం
 తేనైవోదేతి లీనా ప్రకృతిరసతికల్పాఽపి కల్పాదికాలే ।
 తస్యాస్సంశుద్ధమంశం కమపి తమతిరోధాయకం సత్త్వరూపం
 సత్త్వం ధృత్వా దధాసి స్వమహిమవిభవాకుణ్ణ! వైకుణ్ణ! రూపమ్ ॥ (1.5)

తత్తే ప్రత్యగ్ ధారాధర లలిత కలాయావలీ కేలికారం
 లావణ్యస్యైకసారం సుకృతిజనదృశాం పూర్ణపుణ్యావతారమ్ ।
 లక్ష్మీనిశ్శంకలీలానిలయనమమృతస్యందసందోహమంతః
 సింఛత్సంచింతకానాం వపురనుకలయే మారుతాగారనాథ! ॥ (1.6)

కష్టా తే సృష్టిచేష్టా బహుతరభవభేదావహో జీవభాజామ్
 ఇత్యేవం పూర్వమాలోచితమజిత! మయా నైవమద్యాభిజానే ।
 నోచేజ్జీవాః కథం వా మధురతరమిదం త్వద్వపుశ్చిద్రసార్థం
 నేత్రైః శ్రోత్రైశ్చ పీత్వా పరమరససుధామోఘాధిపూరే రమేరన్ ॥ (1.7)

నవ్రూణాం సన్నిధత్యే సతతమపి పురస్తైరనభ్యర్థితాన-
 ప్యర్థాన్ కామానజస్రం వితరతి పరమానందసాన్ద్రాం గతిం చ ।
 ఇత్థం నిశ్శేషలభ్యో నిరవధికఫలః పారిజాతో హరే! త్వం
 క్షుద్రం తం శక్రవాటీద్రుమమభిలషతి వ్యర్థమర్థివ్రజోఽయమ్ ॥ (1.8)

కారుణ్యాత్కామమన్యం దదతి ఖలు పరే స్వాత్మదస్త్వం విశేషాత్
 ఐశ్వర్యాదీశతేఽన్యే జగతి పరజనే స్వాత్మనోఽపీశ్వరస్త్వమ్ ।
 త్వయ్యుచ్చైరారమన్తి ప్రతిపదమధురే చేతనాః స్ఫీతభాగ్యాః
 త్వం చాత్మారామ ఏవేత్యతులగుణగణాధార! శౌరే! నమస్తే ॥

(1.9)

ఐశ్వర్యం శంకరాదీశ్వరవినియమనం, విశ్వతేజోహరాణాం
 తేజస్సంహారి వీర్యం, విమలమపి యశో నిస్పృహైశ్చోపగీతమ్ ।
 అంగాసంగా సదా శ్రీరఖిలవిదసి, న క్వాపి తే సంగవార్తా
 తద్వాతాగారవాసిన్! మురహర! భగవచ్ఛబ్దముఖ్యాశ్రయోఽసి ॥

(1.10)

Vedam na am

॥ ఇతి శ్రీ భగవన్మహిమ అను ప్రథమ దశకము సంపూర్ణము ॥